

राज्य सभा
अतारांकित प्रश्नासंख्या 727
29 अप्रैल, 2015 को उत्तर के लिए

इस्पात उत्पादन के मामले में श्रम के अनुपात में उत्पादन कम होना

727. श्री मो. नदीमूल हक:

क्या इस्पात मंत्री यह बताने की कृपा करेंगे कि :

- (क) क्या यह सच है कि देश में इस्पात उत्पादन के मामले में श्रम के अनुपात में उत्पादन अन्य देशों के मुकाबले काफी कम है;
- (ख) यदि हां, तो तत्संबंधी क्या है;
- (ग) क्या इस संबंध में कोई विशिष्ट अध्ययन किया गया है;
- (घ) यदि हां, तो तत्संबंधी क्या है और यदि नहीं, तो इसके क्या कारण हैं; और
- (ङ) पश्चिमी बंगाल राज्य में सार्वजनिक क्षेत्र की इस्पात उत्पादन इकाइयों में काम कर रहे कार्मिकों की संख्या और राज्य में कुल उत्पादन क्या ब्यौकस्य हैं?

उत्तर

इस्पात और खान राज्य मंत्री

(श्री विष्णुदेव साय)

(क) और (ख) : इस्पात संयंत्रों में श्रम उत्पादकता उनकी आकृति, आयु, प्रौद्योगिकी, उत्पादक मिश्र और स्वपचालन के स्तर के आधार पर अलग-अलग होती है। भारतीय इस्पात कंपनियों की श्रम उत्पादकता प्रति व्यक्ति 300-1800 टन क्रूड इस्पात (टीसीएस) वार्षिक के बीच भिन्न-भिन्न है जबकि इसकी तुलना में विदेशी इस्पात कंपनियों की अनुमानित श्रम उत्पादकता लगभग 330-2200 टीसीएस/व्यक्ति/वर्ष है।

(ग) और (घ) : इस्पात मंत्रालय द्वारा श्रम उत्पादकता पर कोई विशिष्ट अध्ययन नहीं कराया गया है। तथापि, लोक उद्यम विभाग ने लोहा एवं इस्पात क्षेत्र के चुनिंदा केन्द्रीय सार्वजनिक क्षेत्र उपक्रमों यथा सेल और आरआईएनएल के लिए एक बेंचमार्किंग अध्ययन किया है, जिसमें अन्यक के साथ-साथ श्रम उत्पादकता भी शामिल है।

(ङ) : दिनांक 1.4.2015 की स्थिति के अनुसार स्टीजल अथॉरिटी ऑफ इंडिया लिमिटेड (सेल) द्वारा प्रस्तुत की गई सूचना के मुताबिक पश्चिम बंगाल राज्य में अवस्थित सेल की उत्पादन इकाइयों में 21924 कर्मचारी कार्य कर रहे हैं। वर्ष 2014-15 में पश्चिम बंगाल राज्य में सेल की इकाइयों से क्रूड इस्पात का कुल उत्पादन 2.31 मिलियन टन था।
